

මානව ශාස්ත්‍ර හා සමාජ විද්‍යා උසස් අධ්‍යයනය සඳහා වූ ජාතික මධ්‍යස්ථානය - 2014

මානව ශාස්ත්‍ර හා සමාජ විද්‍යා උසස් අධ්‍යයනය සඳහා වූ ජාතික මධ්‍යස්ථානයේ 2014 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ ආදායම් ප්‍රකාශනය, අරමුදල් වෙනස් වීමේ ප්‍රකාශනය සහ මුදල් ප්‍රවාහ ප්‍රකාශනය හා වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2014 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1978 අංක 16 දරන විශ්වවිද්‍යාල පනතේ 107(5) උපවගන්තිය සහ 2005 අංක 02 දරන මානව ශාස්ත්‍ර හා සමාජ විද්‍යා නියමාවලිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. විශ්වවිද්‍යාල පනතේ 108(1) වගන්තිය ප්‍රකාර මධ්‍යස්ථානයේ වාර්ෂික වාර්තාව සමඟ ප්‍රකාශයට පත්කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ. විශ්වවිද්‍යාල පනතේ 108(2) වගන්තිය ප්‍රකාර විස්තරාත්මක වාර්තාවක් මධ්‍යස්ථානයේ අධ්‍යක්ෂවරයා වෙත 2015 ජුනි 24 දින නිකුත් කරන ලදී.

1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකිවනු පිණිස අවශ්‍ය වන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000-1810) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදු කරන ලදී. ආචාර ධර්මවල අවශ්‍යතාවන්ට මම අනුකූල වන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේ ද යන්න පිළිබඳ සාධාරණ තහවුරුවක් ලබා ගැනීම පිණිස විගණනය සැලසුම්කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට උපකාරීවන විගණන සාක්ෂි ලබා ගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරා ගත් පරිපාටීන්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් අවදානම් තක්සේරු කිරීම් විගණකගේ විනිශ්චය මත පදනම් වේ. එම අවදානම් තක්සේරු කිරීම්වලදී, අවස්ථාවෝචිතව උචිත විගණන පරිපාටි සැලැස්ම කිරීම පිණිස මධ්‍යස්ථානයේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නාවූ අභ්‍යන්තර පාලනය විගණක සැලකිල්ලට ගන්නා නමුත් මධ්‍යස්ථානයේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදා ගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ත ඉදිරිපත් කිරීම පිළිබඳ ඇගයීම ද විගණනයට ඇතුළත් වේ. විගණනයේ විෂය පථය හා ප්‍රමාණය තීරණය කිරීම සඳහා 1971 අංක 38 දරන මුදල් පනතේ (3) හා (4) උපවගන්තිවලින් විගණකාධිපති වෙත අභිමතානුසාරී බලතල පැවරේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

2. මූල්‍ය ප්‍රකාශන

2.1 මතය

මූල්‍ය ප්‍රකාශන වලින් 2014 දෙසැම්බර් 31 දිනට මානව ශාස්ත්‍ර හා සමාජ විද්‍යා උසස් අධ්‍යයනය සඳහා වූ ජාතික මධ්‍යස්ථානයේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

2.2 මූල්‍ය ප්‍රකාශන පිළිබඳ අදහස් දැක්වීම

2.2.1 ගිණුම්කරණ අඩුපාඩු

2005 වර්ෂයේදී පශ්චාත් උපාධි සඳහා ප්‍රදානයන් ලබාදී පසුව අවලංගු කර තිබූ නිලධාරිනියකගෙන් ආයතනයට ලැබිය යුතු රු.193,518 ක් සම්බන්ධයෙන් මූල්‍ය ප්‍රකාශන වල හෙළිදරව් කර නොතිබුණි.

2.3 නීති, රීති, රෙගුලාසි හා කළමනාකරණ තීරණවලට අනුකූල නොවීම

පහත සඳහන් අනුකූල නොවීම් විගණනයේදී නිරීක්ෂණය විය.

<u>නීති, රීති හා රෙගුලාසි යනාදියට යොමුව</u>	<u>අනුකූල නොවීම්</u>
(අ) 2005 අංක 02 දරන මානව ශාස්ත්‍ර හා සමාජ විද්‍යා නියමාවලිය 9 ඡේදය	එක් ලිත් වර්ෂයකට යටත් පිරිසයෙන් දෙවතාවක්වත් රිජන්ට් කවුන්සිලය රැස් විය යුතු වුවද 2014 වර්ෂයේ දී එක් වරක් පමණක් රැස්වී තිබුණි.
(ආ) 2006 අංක 10 දරන දේශීය ආදායම් පනත	උපයන විට බදු අයකර ගැනීමේදී මධ්‍යස්ථානයේ ආශ්‍රිත හා ජ්‍යෙෂ්ඨ ආශ්‍රිත සාමාජිකයින් නිදෙනෙකුට දීමනා වශයෙන් ගෙවූ රු.1,125,000 ක මුදල සැලකිල්ලට ගෙන නොතිබුණි.
(ඇ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහය (i) මුදල් රෙගුලාසි 371 (2) (ආ)	මුදල් රෙගුලාසි වලට පටහැනිව අවස්ථා 19 කදී රු. 20,000 ට වැඩි තත්කාර්ය අතුරු අග්‍රිම ලබා දී තිබුණි.

3. (ii) මුදල් රෙගුලාසි 751 ඉන්වෙන්ට්‍රි ලේඛනය නිසි පරිදි නඩත්තු කර නොතිබුණු අතර භාණ්ඩ ලැබීම් පමණක් එහි සටහන් කර තිබුණි.

මූල්‍ය සමාලෝචනය

3.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව 2014 දෙසැම්බර් 31 දිනෙන් අවසන් වර්ෂය සඳහා මධ්‍යස්ථානයේ මූල්‍ය ප්‍රතිඵලය රු.100,511 ක අතිරික්තයක් වූ අතර, ඊට අනුරූපීව ඉකුත් වර්ෂයේ අතිරික්තය රු.166,709 ක් වූයෙන් ඉකුත් වර්ෂයට සාපේක්ෂව සමාලෝචිත වර්ෂයේ මූල්‍ය ප්‍රතිඵලයෙහි රු.66,198 ක පිරිහීමක් නිරීක්ෂණය විය. සමාලෝචිත වර්ෂයේදී ආදායම රු. මිලියන 17 කින් වැඩි වී තිබුණ ද පුද්ගල පඩිනඩි වියදම් රු.1,313,768 කින්ද, සැපයීම් වියදම් රු.206,197 කින්, නඩත්තු වියදම් රු.219,695 කින් හා ආචාර්ය උපාධි ප්‍රදාන රු. 12,360,305 කින් වැඩිවීම මෙම පිරිහීමට ප්‍රධාන වශයෙන් හේතු වී තිබුණි.

4. මෙහෙයුම් සමාලෝචනය

4.1 කාර්යසාධනය

පහත සඳහන් නිරීක්ෂණ කරනු ලැබේ.

(අ) ශිෂ්‍යත්වලාභියෙකු දර්ශනවේදී උපාධියක් වසර 03 සිට 05 දක්වා කාල සීමාවක් තුළ අවසන් කළ යුතු වුවද 2005 වර්ෂයේ සිට 2009 වර්ෂය දක්වා කාලය තුළ ශිෂ්‍යත්ව ප්‍රදාන ලෙස රු.56,060,497 ක් ලබා දී තිබුණු ප්‍රදානලාභීන් 48 ක් සමාලෝචිත වර්ෂය අවසාන වන විටත් පාඨමාලා අවසන් කර නොතිබුණි.

(ආ) සමාලෝචිත වර්ෂයේ ක්‍රියාකාරී සැලැස්ම අනුව වැඩසටහන් 10 ක් පැවැත්වීමට සැලසුම් කර තිබුණද එයින් සටහන් 09 ක් පවත්වා නොතිබුණි.

4.2 කළමනාකරණ අකාර්යක්ෂමතා

ඇස්තමේන්තු මත අත්තිකාරම් ලබා දීමේදී අවශ්‍යතාවය නිසි පරිදි ඇගයීම් නොකිරීම නිසා අවශ්‍යතාවය ඉක්මවා අත්තිකාරම් ලබාදීම හේතුවෙන් සියයට 25 සිට සියයට 74 දක්වා වූ පරාසයක මුදල් ආපසු පියවා තිබුණි.

4.3 මතභේදයට තුඩුදෙන ගනුදෙනු

අධ්‍යයන කටයුතු සම්පූර්ණ නොකිරීම හේතුවෙන් නිලධාරියෙකු වෙත ලබා දුන් රු. 750,000 ක ප්‍රදානය අවලංගු කර තිබුණු අතර ලබා දුන් මුදලින් රු.550,000 ක් පමණක් ඔහුගෙන් නැවත අයකර ඉතිරි රු.200,000 මූලික අධ්‍යාපන කටයුතුවලට වැය වූ බව සඳහන් කර පාලක සභා අනුමැතිය මත කපා හැර තිබුණි.

4.4 අරමුදල් ඌන උපයෝජනය

2012 වර්ෂයේදී පුනරුත්ථාපන හා වැඩි දියුණු කිරීම සඳහා ලැබූ රු.10,682 ක් ද 2014 වර්ෂයේදී ලැබුණු රු.720,650 ක් ද සමාලෝචිත වර්ෂයේ දෙසැම්බර් 31 දක්වා උපයෝජනය කර නොතිබුණි.

5. ගිණුම් කටයුතුභාවය සහ යහපාලනය

5.1 ක්‍රියාකාරී සැලැස්ම

වාර්ෂික අයවැය හා මූල්‍ය ප්‍රකාශන සැසඳුම් කළ හැකි පරිදි ක්‍රියාකාරී සැලැස්ම සකස් කර නොතිබුණු බැවින් මධ්‍යස්ථානයේ ඉලක්ක ඉටුකර ගැනීමේ ප්‍රගතිය විධිමත්ව පරීක්ෂා කිරීමට නොහැකි විය.

5.2 අයවැය ලේඛනමය පාලනය

විගණනය සඳහා ඉදිරිපත් කරන ලද අයවැය ලේඛනය 2003 ජුනි 02 දිනැති අංක පීඊඩී /12 දරන චක්‍රලේඛයේ 5.2 ඡේදයේ ආකෘතිය ප්‍රකාරව පිළියෙල කර නොතිබුණු අතර අයවැය ගත වියදම් හා සත්‍ය වියදම් අතර සියයට 19 සිට සියයට 44 දක්වා වූ පරාසයක විචලනයන් නිරීක්ෂණය වූයෙන් අයවැය ලේඛනය ඵලදායී මූල්‍ය පාලන කාරකයක් ලෙස උපයෝගී කර නොතිබූ බව නිරීක්ෂණය විය.

5.3 නොවිසඳී ඇති විගණන ඡේද

මානව ශාස්ත්‍ර හා සමාජ විද්‍යා නියමාවලියේ සඳහන් ක්ෂේත්‍රයන්ගෙන් බැහැරවූ වෙනත් ක්ෂේත්‍රයන්ට සම්බන්ධ ආචාර්යවරුන්ට ප්‍රදානයන් ලබාදීම සඳහා එම නියමාවලිය සංශෝධනය කළයුතු බව 2011 ජූලි 05 දින පවත්වන ලද පොදු ව්‍යාපාර පිළිබඳ කාරක සභා රැස්වීමේදී නියෝග කර තිබුණද 2014 වර්ෂය තුළදී ද නියමාවලිය සංශෝධනය කිරීමකින් තොරව අදාළ ප්‍රදාන ලබා දී තිබුණි.

6. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන අඩුපාඩු මධ්‍යස්ථානයේ අධ්‍යක්ෂවරයාගේ අවධානයට වරින් වර යොමු කරන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු විය යුතුය.

- (අ) අයවැය පාලනය
- (ආ) මූල්‍ය කලමනාකරණය
- (ඇ) වාහන පාලනය
- (ඈ) අභ්‍යන්තර පාලනය

û\$.ûÛ.'\$. à'æ 2015/26- 2 <'ùÛ æ\$óβò× - III- μα\$δ& - Ø\$ί] &'&βö\$ -
Ñèóæ\$½ûöÛ<Ø×\$μèβ <\$Ïö\$< 2014
